

امام محمد باقر علیہ السلام کی حدیثیں

<"xml encoding="UTF-8?">

قال امام محمد بن علی بن الحسین بن امیرالمؤمنین علی علیہم السلام:

1. آخرت کا حساب دنیا میں عقل کے مطابق ہے

إِنَّ اللَّهَ تَبَارَكَ وَتَعَالَى يُحَاسِبُ النَّاسَ عَلَى قَدَرِ مَا آتَاهُمْ مِنَ الْعُقُولِ فِي الدُّنْيَا. (1)

ابوجعفر محمد بن علی بن علی بن الحسین علیہ السلام نے فرمایا: خداوند متعال (در روز قیامت) اپنی بندوں کی بازخواست انہیں دی گئی عقل کے مطابق کرے گا (یعنی دنیا میں انسانوں کی عقل کے مراتب کے اختلاف کے مطابق آخرت میں ان کی بازخواست کے مراتب بھی مختلف ہیں)۔

2. غیبت کے زمانے میں ایسا ہونا چاہئیے

قال (ع): إصْبِرُوا عَلَى آدَاءِ الْفَرَائِضِ، وَ صَابِرُوا عَذُوبَتِكُمْ، وَ رَابِطُوا أَمَامَكُمْ الْمُنتَظِرِ (2)

فرمایا: احکام دین اور فرائض کی انجام دہی پر صبر کرو؛ دشمن کے مقابلے میں تحمل اور استقامت بروئے کار لاؤ؛ اور اپنے امام منتظر کے ظہور کے لئے تیار اور پا برکاب رہو۔

3. نیک بات ہر کسی سے لے سکتے ہو

قال (ع): خُذُوا الْكَلِمَةَ الطَّيِّبَةَ مِمَّنْ قَالَهَا وَ إِن لَّمْ يَعْمَلْ بِهَا (3)

فرمایا: اچھی بات جو بھی کہے لے لو خواہ وہ شخص خود اس بات پر عمل نہ بھی کرتا ہو۔

4. نافرمان خداشناس نہیں ہے

قال (ع): مَا عَرَفَ آلَهُ مَن عَصَاهُ. (4)

فرمایا: جو شخص خدا کی نافرمانی کرتا ہے وہ اس کی معرفت نہیں رکھتا۔

5. حسد اور تحقیر علم و دانش سے ہمانگ

قال (ع): لَا يَكُونُ الْعَبْدُ عَالِمًا حَتَّى لَا يَكُونَ حَاسِدًا لِمَنْ فَوْقَهُ وَلَا مُحَقَّرًا لِمَنْ دُونَهُ. (5)

فرمایا: بندہ خدا اگر اپنے سے اوپر کے مرتبی کے علماء کے ساتھ حسد کرے اور اپنے سے کم مرتبے کے انسانوں کو حقیر سمجھے وہ عالم نہیں ہے (یعنی عالم صرف وہ ہے جو اپنے سے اعلیٰ مرتبے کے اہل دانش سے حسد نہ کرے اور نچلے مراتب کے لوگوں کو حقیر نہ سمجھے)۔

6. کوئی جہاد نفس کے خلاف جہاد کی مانند نہیں

قال (ع): لَا فَضِيلَةَ كَالْجِهَادِ، وَلَا جِهَادَ كُمُجَاهَدَةِ الْهَوَى. (6)

فرمایا: جہاد کی مانند کوئی فضیلت نہیں ہے اور کوئی جہاد اپنی ہوائے نفس کے خلاف جہاد کی مانند نہیں ہے (جو کہ جہاد اکبر ہے)۔

7. بغیر عذر کے ترک جماعت سے نماز باطل

قال (ع): مَنْ تَرَكَ الْجَمَاعَةَ رَغْبَةً عَنْهَا وَ عَنْ جَمَاعَةِ الْمُسْلِمِينَ مِنْ غَيْرِ عِلَّةٍ فَلَا صَلَاةَ لَهُ. (7)

فرمایا: اگر کوئی شخص نماز جماعت کو نماز جماعت اور جماعت مسلمین سے عدم اشتیاق کی بنا پر بلاوجہ ترک کردے اس کے لئے کوئی نماز نہیں ہے (یعنی اس کی نماز باطل ہے)۔

8. وہی کہو جو سننا پسند کرتے ہو

قال (ع): قُولُوا لِلنَّاسِ أَحْسَنَ مَا تَحِبُّونَ أَنْ يُقَالَ لَكُمْ. (8)

فرمایا: جو کچھ تم اپنے بارے میں سننا پسند کرتے ہو لوگوں کے ساتھ اسی طرح بات کرو۔

9. زبان کی حفاظت گناہ سے بچاؤ

قال (ع): لَا يَسْلَمُ أَحَدٌ مِنَ الذُّنُوبِ حَتَّى يَخْزَنَ لِسَانَهُ. (9)

فرمایا: کوئی بھی شخص گناہوں سے سالم نہیں رہتا مگر یہ کہ وہ اپنی زبان کی حفاظت کرے۔

10. صلۃ رحم

قال (ع): ان اعجل الطاعة ثواباً لصلۃ الرحم. (10)
فرمایا: ثواب کے لحاظ سے تیز رفتار ترین عبادت قرابتداروں سے پیوند برقرار رکھنا ہے۔

11. رواداری ایمان کا تالا

قال (ع): ان لكل شيء قفلاً و قفل الايمان الرفق. (11)
فرمایا: ہر چیز کے لئے ایک قفل ہوتا ہے اور ایمان کا قفل لوگوں کے ساتھ نرمی اور رواداری ہے۔

12. غصہ پی جانا عذاب سے بچاؤ

قال (ع): ومن كف غضبه عن الناس كف الله تبارك وتعالى عنه عذاب يوم القيامة. (12)
فرمایا: جو شخص اپنے غیظ و غضب کو لوگوں سے باز رکھے خدا روز قیامت اپنا عذاب اس سے باز رکھے گا۔

13. بندگی کا حق ادا کر کے خدا کی پشت پناہی حاصل کرو

قال (ع): من عبد الله حق عبادته آتاه الله فوق امانيه و كفايته. (13)
فرمایا: جو شخص خدا کی اسی طرح عبادت کرے جیسا کہ اس کا حق ہے؛ خداوند متعال اس کی ضرورت اور اس کی آرزوؤں سے کہیں زیادہ اسے عطا کرے گا۔

14. مزاح درست مگر بدزبانی کے بغیر

قال (ع): ان الله عزوجل يحب المداعب في الجماعه بلا رفت.
فرمایا: خدائی عزوجل اس شخص کو دوست رکھتا ہے جو بغیر بدزبانی اور فحش گوئی کے بغیر لوگوں کی جماعت میں مزاح کرے۔

15. نفس دشمن کی مانند

قال (ع): جَاهِدْ هَوَاكَ كَمَا تُجَاهِدُ عَدُوَّكَ.

فرمایا: ہوائے نفس کے خلاف اسی طرح جہاد کرو جس طرح کہ دشمن کے خلاف جہاد کرتے ہو۔

16. نیک نیتی وسعت رزق کا سبب

قال (ع): من حسنت نيته، زيد في رزقه (16)
فرمایا: جو شخص نیک نیت ہو اس کا رزق زیادہ ہوتا رہے گا۔

17. محبت کرنا محبوب ہونے کا معیار

قال (ع): اعرف المودة في قلب اخيك بما له في قلبك (17)
فرمایا: اگر تم اپنی بھائی کے قلب میں اپنی مودت کا اندازہ لگانا چاہتے ہو تو اپنے قلب سے رجوع کروں کہ تمہارے قلب میں اس کی مودت کتنی ہے۔

18. بہترین آمیزہ

قال (ع): ما شيب شيءٌ بشيءٍ احسن من حلم بعلم. (18)
فرمایا: کوئی بھی چیز کسی چیز کے ساتھ مخلوط نہیں ہوئی جو حلم کی علم کے ساتھ مخلوط ہونے سے بہتر ہو۔
(یعنی علم اور حلم و بردباری کا آمیزہ بہترین آمیزہ ہے۔)

19. مؤمن کے لئے پیٹھ پیچھے دعا

قال (ع): أَوْشَكَ دَعْوُهُ وَ أَسْرَعُ إِجَابَةٍ دُعَاءِ الْمَرْءِ لِأَخِيهِ بِظَهْرِ الْغَيْبِ. (19)
فرمایا: دینی بھائی کے پیٹھ پیچھے دعا کرنا اجابت و قبولیت کے قریب ترین اور سریع ترین ہے۔ (یعنی دینی بھائیوں کے لئے دعا بہت جلد مستجاب ہوتی ہے)۔

20. دنیا کی بہترین نیکی

قال (ع): مَا حَسَنَةُ الدُّنْيَا إِلَّا صَلََةُ الْإِخْوَانِ وَالْمَعَارِفِ. (20)
فرمایا: دنیا کی نیکی بھائیوں اور دوستوں کے سے پیوند و ارتباط کے بغیر بے معنی ہے۔

21. روادار صاحب ایمان ہے

قال (ع): مَنْ قُسِمَ لَهُ الرَّفْقُ قُسِمَ لَهُ الْإِيمَانُ. (21)

فرمایا: جس کو رواداری کا جذبہ عطا ہوا اس کو ایمان عطا ہوا۔

22. علم کا احیاء کیا ہے؟

قال (ع): رَحِمَ اللَّهُ عَبْدًا أَحْيَا الْعِلْمَ قَالَ: قُلْتُ: وَمَا إِحْيَاؤُهُ؟ قَالَ: أَنْ يَذَاكِرَ بِهِ أَهْلَ الدِّينِ وَأَهْلَ الْوَرَعِ. (22)

امام (ع) نے فرمایا: خدا رحمت کرے اس شخص پر جو علم کا احیاء کرے۔ (راوی ابوالجارود کہتے ہیں کہ) میں نے عرض کیا: علم کا احیاء کیا ہے؟ فرمایا: اہل علم اور پربیزگاروں کے ساتھ مذاکرہ کرنا احیاء علم ہے۔

23. بدزبان اور بیہودہ گو خدا کا دشمن

قال (ع): إِنَّ اللَّهَ يَبْغِضُ الْفَاحِشَ الْمُتَفَحِّشَ. (23)

فرمایا: بتحقیق خداوند متعال بدزبان اور بیہودہ گوئی کرنے والے سے دشمنی رکھتا ہے۔

24. خدا کا محبوب ترین بندہ

قال (ع): مِنْ أَحَبِّ عِبَادِ اللَّهِ إِلَيَّ اللَّهُ الْمُحْسِنُ النَّوَّابُ. (24)

فرمایا: خدا کے نزدیک محبوبترین بندہ وہ ہے جو نیکوکار اور بہت زیادہ توبہ کرنے والا ہو۔

25. تقویٰ کا ثمرہ

قال (ع) فيما كتب الي سعد الخير: إِنَّ اللَّهَ عَزَّوَجَلَّ يَقِي بِالتَّقْوَى عَنِ الْعَبْدِ مَا عَزَبَ عَنْهُ عَقْلُهُ وَ يَجَلِّي بِالتَّقْوَى عَنْهُ عَمَاهُ وَ جَهْلَهُ. (25)

امام علیہ السلام نے سعد الخیر کے خط کے جواب میں تحریر فرمایا: خداوند متعال تقویٰ کے ذریعے عقل کی عدم رسائی سے بندے کی حفاظت کرتا ہے اور تقویٰ کے ذریعے کوردلی اور جہل و کندذہنی کو اس سے دور کردیتا ہے۔

26. اول وقت نماز

قال (ع): اَيُّمَا مُؤْمِنٍ حَافِظٌ عَلَى الصَّلَوَاتِ الْمَفْرُوضَةِ فَصَلَّاهَا لَوْ قَتَلَهَا فُلَيْسُ هَذَا مِنَ الْغَافِلِينَ. (26)
فرمایا: جو مؤمن اپنی نماز کی حفاظت کرتا ہے اور نماز کو اول وقت بجا لاتا ہے وہ غافلین میں سے شمایا نہیں ہوگا۔

27. دنیا میں ستم کا خطرناک نتیجہ

قال (ع): الظُّلْمُ فِي الدُّنْيَا هُوَ الظُّلُمَاتُ فِي الْآخِرَةِ. (27)
فرمایا: دنیا میں ظلم و ستم آخرت میں ظلمت اور اندھیرا ہے۔

28. حلم عالم کا لباس:

قال (ع): الْحِلْمُ لِبَاسُ الْعَالِمِ فَلَا تَعْرِينَ مِنْهُ. (28)
فرمایا: حلم اور بردباری عالم کا لباس ہے پس تم برگز لباس حلم مت اتارنا۔

29. خدا کے خوف سے آنسو بہانے کا ثمرہ

قال (ع): مَا مِنْ قَطْرَةٍ أَحَبَّ إِلَى اللَّهِ عَزَّوَجَلَّ مِنْ قَطْرَةٍ دُمُوعٍ فِي سَوَادِ اللَّيْلِ مَخَافَةً مِنَ اللَّهِ لَا يَرِيدُ بِهَا غَيْرَهُ. (29)
فرمایا: خدائے عز و جل کے نزدیک کوئی بھی قطرہ رات کے اندھیرے میں آنسو کے اس قطرے سے بہتر نہیں ہے جو خوف خدا اور اخلاص کامل کے ساتھ گرتا ہے۔

30. خدا رواداری کرنے والے سے محبت کرتا ہے

قال (ع): إِنَّ اللَّهَ رَفِيقٌ يَجِبُ الرَّفْقَ وَيُعْطِي عَلَى الرَّفْقِ مَا لَا يُعْطَى عَلَى الْعَنْفِ. (30)
فرمایا: خداوند عز و جل رواداری والا ہے اور رواداری والوں کو دوست رکھتا ہے اور جو کچھ وہ رواداری والوں کو عطا کرتا ہے تشدد آمیز برتاؤ کرنے والوں کو عطا نہیں کرتا۔

31. احسن نیکی اور بھونڈی بدی

قال (ع): مَا أَحْسَنَ الْحَسَنَاتِ بَعْدَ السَّيِّئَاتِ وَ مَا أَقْبَحَ السَّيِّئَاتِ بَعْدَ الْحَسَنَاتِ. (31)

فرمایا: کتنی احسن ہے بدیوں کے بعد نیکی کرنا اور کتنی بھونڈی ہے نیکیوں کے بعد بدی کرنا۔

32. کبر دوزخ کی سواری

قال (ع): الْكِبْرُ مَطَايَا النَّارِ. (32)

فرمایا: کبر اور برائی جتنا اس سواری کی مانند ہے جو اپنے سوار کو جہنم کی طرف لے کر جاتی ہے۔

33. حیا دار اور پاکدامن محبوب خدا

قال (ع): قَالَ رَسُولُ اللَّهِ صَلَّى اللَّهُ عَلَيْهِ وَآلِهِ: إِنَّ اللَّهَ يُحِبُّ الْحَيَّ الْهَلِيمَ الْعَفِيفَ الْمُتَعَفِّفَ. (33)
امام (ع) نے فرمایا کہ رسول اللہ (ص) نے فرمایا: بے شک خداوند متعال باحیا، اہل عفت و پاکدامن، بردباری اور حرام سے باز رہنے والوں کو دوست رکھتا ہے۔

34. خدا کے لئے آرائش و زیبائش

قال (ع): تَزَيِّنْ لِلَّهِ بِالْصَّدَقِ فِي الْأَعْمَالِ. (34)

فرمایا: درست کاری اور راست کرداری کے ذریعے خدا کے لئے اپنی زیب و زینت کرو۔

35. مشورہ کس کے ساتھ؟

قال (ع): اسْتَشِرْ فِي أَمْرِكَ الَّذِينَ يَخْشَوْنَ اللَّهَ. (35)

فرمایا: اپنی کاموں میں ایسے لوگوں کے ساتھ مشورہ کرو جو خدا کا خوف رکھتے ہیں۔

36. صبر کیا ہے اور کونسا صبر افضل ہے؟

قال (ع): الصَّبْرُ صَبْرَانِ: صَبْرٌ عَلَى الْبَلَاءِ حَسَنٌ جَمِيلٌ وَ أَفْضَلُ الصَّبْرَيْنِ الْوَرَعُ عَنِ الْمَحَارِمِ. (36)

فرمایا: صبر کی دو قسمیں ہیں: بلا اور مصیبت پر صبر جو بہت ہی اچھا اور خوبصورت ہے اور بہترین صبر افعال حرام سے پرہیز کرنے میں ہے۔

37. بہترین عبادت کونسی ہے؟

قال (ع): مَا مِنْ عِبَادَةٍ أَفْضَلَ عِنْدَ اللَّهِ مِنْ عِفَّةِ بَطْنٍ وَ فَرْجٍ. (37)
فرمایا: خدا کے نزدیک شکم پرستی اور شہوت پرستی سے پرہیز اور پاکدامنی سے بہتر کوئی عبادت نہیں ہے۔

38. بہار قرآن قال (ع):

لِكُلِّ شَيْءٍ رَّبِيعٌ، وَرَبِيعُ الْقُرْآنِ شَهْرُ رَمَضَانَ. (38)
فرمایا: ہر چیز کی ایک بہار ہوتی ہے اور قرآن کی بہار ماہ مبارک رمضان ہے۔

39. دنیائے فانی میں رہنے کا سلیقہ

قال (ع): فَأَنْزِلْ نَفْسَكَ مِنَ الدُّنْيَا كَمَثَلِ مَنْزِلٍ نَزَلَتْهُ سَاعَةٌ ثُمَّ ارْتَحَلَتْ عَنْهُ. (39)
فرمایا: دنیا میں اس طرح سے بسیرا کرو کہ گویا ایک مختصر وقت کے لئے یہاں رہو گے اور اس کے بعد کوچ کرجاؤ گے۔

40. علم حاصل کرو

قال (ع): تَعَلَّمُوا الْعِلْمَ فَإِنَّ تَعَلُّمَهُ حَسَنَةٌ، وَطَلَبُهُ عِبَادَةٌ. (40)
فرمایا: علم اور دانش حاصل کرو جس کے لئے جزا و پاداش مقرر ہے اور اس کی طلب عبادت ہے۔

41. ارکان اسلام اور غدیر کی اہمیت

قال (ع): بَنِيَ الْإِسْلَامَ عَلَيِ الْخَمْسِ الصَّلَاةِ وَالزَّكَاةِ وَالصَّوْمِ وَالْحَجِّ وَالْوَلَايَةِ وَلَمْ يَنَادِ بِشَيْءٍ مَا نُودِيَ بِالْوَلَايَةِ يَوْمَ الْغَدِيرِ. (41)

فرمایا: اسلام پانچ ستونوں پر استوار ہے: «نماز»، «زکوٰۃ»، «روزہ»، «حج» اور «ولایت» اور روز غدیر جتنی دعوت، ولایت اور اہل بیت (ع) کی حاکمیت کے بارے میں رسول اللہ (ص) نے دی ہے آپ (ص) نے کسی بھی چیز کے بارے میں نہیں دی ہے۔

42. دوستوں کے سامنے تبسم

قال (ع): تَبَسُّمُ الرَّجُلِ فِي وَجْهِ أَخِيهِ الْمُؤْمِنِ حَسَنَةٌ. (42)
فرمایا: مؤمن بھائی سے روبرو ہو کر مسکراہٹ اور تبسم حسنہ اور نیکی و ثواب ہے۔

43. شیعہ کون ہے؟

قال (ع): وَاللَّهِ مَا شِيعَتُنَا إِلَّا مَنْ اتَّقَى اللَّهَ وَ أَطَاعَهُ. (43)
فرمایا: خدا کی قسم تقوائے الہی اپنانے اور اس کی اطاعت کرنے والوں کے سوا کوئی بھی شخص ہمارے شیعوں میں سے نہیں ہے۔ (شیعہ صرف وہ ہے جو خدا کا فرمانبردار اور متقی ہو)۔

44. ایمان اور حیاء ساتھ آتی ہیں اور ساتھ رخصت ہوتے ہیں

قال (ع): أَلْحَيَاءُ وَالْإِيمَانُ مَقْرُونَانِ فِي قَرْنٍ فَإِذَا ذَهَبَ أَحَدُهُمَا تَبِعَهُ صَاحِبُهُ. (44)
فرمایا: حیا اور ایمان ایک ہی رسی میں ایک دوسرے سے متصل ہیں اگر ان میں سے ایک رخصت ہو جائے تو دوسرا بھی رخصت ہو جاتا ہے۔

45. توکل کرنے والا مغلوب نہیں ہوتا

قال (ع): مَنْ تَوَكَّلَ عَلَى اللَّهِ لَا يُغْلَبْ وَمَنْ اعْتَصَمَ بِاللَّهِ لَا يُهْزَمُ. (45)
فرمایا: جو شخص خدا پر توکل کرے وہ مغلوب نہیں ہوگا اور جو شخص خدا سے تمسک اور اعتصام کرے وہ ہرگز ہزیمت کا شکار نہ ہوگا۔

46. خدا کا محبوب عمل

قال (ع): مَا مِنْ شَيْءٍ أَحَبَّ إِلَى اللَّهِ عَزَّوَجَلَّ مِنْ عَمَلٍ يَدَاوُمُ عَلَيْهِ، وَإِنْ قَلَّ. (46)
فرمایا: خدا کی نزدیک اس عمل سے زیادہ محبوب کوئی عمل نہیں ہے جس پر مداومت کی جائے اور پابندی کے ساتھ بجا لایا جائے خواہ وہ عمل کم ہی کیوں نہ ہو۔

47. دعاء قضائے الہی کو لوٹاتی ہے

قال (ع): الدُّعَاءُ يَرُدُّ الْقَضَاءَ، وَقَدْ أُبْرِمَ إِبْرَامَا - وَصَمَّ أَصَابِعَهُ. (47)

فرمایا: دعا قضائے الہی کو لوٹا دیتی ہے خواہ وہ (قضائے الہی) حتمی اور قطعی ہی کیوں نہ ہوئی ہو۔ اور حضرت امام باقر علیہ السلام نے قضائے محتوم کی وضاحت کے لئے اپنی انگلیوں کو ایک دوسرے سے ملا دیا۔

48. حق کا اظہار کرنے والا متقی ترین ہے

قال (ع): عن علي (عليهم السلام): أن رسول الله (صلى الله عليه وآله) قال: اتقى الناس من قال الحق فيما له وعليه. (48)

امام محمد باقر علیہ السلام اپنے والد اور امام حسین (ع) کے توسط سے امیرالمؤمنین علیہ السلام سے روایت کرتے ہیں کہ رسول اللہ (ص) نے فرمایا: پرہیزگار ترین شخص وہ ہے جو حق کا اظہار کرے چاہے وہ (حق بولنا) اس کے فائدی میں ہو چاہے اس کے نقصان میں ہو۔

مآخذ:

1. غررالحکم جلد 2 - حدیث 3260 - خاتمة المستدرک میرزا حسین نوری - ج 1 ص 47. معانی الاخبار شیخ صدوق ص 2.
2. غیبه النعمانی، ینابیع المودة.
3. تحف العقول، ص 391. بحار الانوار ج 110 ص 160، ج 75 ص 170.
4. تحف العقول ص 294. الانوار البہیہ شیخ عباس قمی ص 143.
5. تحف العقول ص 293.
6. تحف العقول ص 286. مستدرک الوسائل میرزا حسین نوری ج 11 ص 143.
7. امالی شیخ صدوق، ص 290.
8. بحار الانوار، ج 65، ص 152. الکافی ج 2 ص 165 محاضرات ج 1 ص 251.
9. بحار الانوار، ج 75، ص 178 - تحف العقول - حسن بن علی بن حسین بن شعبہ الحرانی - ص 298.
10. تحف العقول، ص 303.
11. جہاد النفس، ح 271. الکافی ج 2 ص 118.
12. جہاد النفس، ح 532. الکافی ج 2 ص 305.
13. بحار الانوار، ج 71، ص 183.
14. الکافی، ج 2، ص 663.
15. عیون اخبار الرضا، ص 51.

16. بحارالانوار، دار احياء التراث العربى، ج 75، ص 175.
17. تحف العقول، ص 304.
18. بحارالانوار، دار احياء التراث العربى، ج 75، ص 172 .
19. الكافى، ج 2، ص 507.
20. بحار الانوار، ج 46، ص 291.
21. جهاد با نفس، ج 272. وسائل الشيعه ج 11 ص 213.
22. الكافى، ج 1، ص 41.
23. جهاد با نفس، ج 677. وسائل الشيعه الاسلاميه. ج 11 ص 327.
24. جهاد با نفس، ج 836. وسائل الشيعه ج 16 ص 76.
25. الكافى، ج 8، ص 52، ج 16. التوحيد ص 127 . منتخب ميزان الحكمه ص 606.
26. وسائل الشيعه، ج 3، ص 79 .
27. جهاد با نفس، ج 733. وسائل الشيعه الاسلاميه. ج 11 ص 340 ح 20.
28. الكافى، ج 8، ص 55.
29. جهاد با نفس، ج 137 . وسائل الشيعه الاسلاميه. ج 8 ص 524.
30. جهاد با نفس، ج 283. وسائل الشيعه الاسلاميه. ج 11 ص 212.
31. جهاد با نفس، ج 880 . وسائل الشيعه الاسلاميه. ج 11 ص 384- المجالس: ص 153- الكافى ج 2 ص 458.
32. جهاد با نفس، ج 578 . وسائل الشيعه الاسلاميه. ج 11 ص 301.
33. جهاد با نفس، ج 259 - وسائل الشيعة الاسلاميه. ج 11 ص 211.
34. تحف العقول، ص 285 . بحار الانوار ج 75 ص 164.
35. تحف العقول، ص 293. بحار الانوار ج 75 ص 172.
36. جهاد با نفس، ج 163- وسائل الشيعه آل البيت ع.. شيخ حرعالملى ج 15 ص 237 حديث 20372
37. الكافى، ج 2، ص 630
38. جهاد با نفس، ج 205 . وسائل الشيعه آل البيت ع.. شيخ حرعالملى ج 15 ص 250 حديث 20421.
39. بحارالانوار، ج 75، ص 165
40. بحار الانوار، ج 78، ص 189
41. الكافى 2، 21، ج 8
42. مشكاة الانوار، ص 316. مصادقة الاخوان - الشيخ الصدوق - ص 52.
43. تحف العقول، ص 295. بحار الانوار ج 75 ص 175.
44. الكافى، ج 2، ص 106
45. جامع الاخبار ص 322. منتخب ميزان الحكمه ص 610. روضة الواعظين - محمد بن الفتال النيسابورى الشهيد - ص 425
46. الكافى : ج 2، ص 82، ج 3
47. الكافى : ج 2، ص 470 ح 6
48. منتخب ميزان الحكمه ص 608 بحواله امالى شيخ صدوق ص 72.

